

ಶ್ರೀ ಎಸ್. ಪುಟ್ಟಸ್ವಾಮಿ.—ಕೇಂದ್ರ ಸರ್ಕಾರದ ನೆರವು ದೊರಕದಿದ್ದರೂ ರಾಜ್ಯ ಸರ್ಕಾರದ ಪತಿಯಿಂದಲೇ ತೆಗೆದುಕೊಳ್ಳುತ್ತೇವೆಂದು ಮಾನ್ಯ ಮಂತ್ರಿಯವರು ಹೇಳಿರುವುದಕ್ಕಾಗಿ ಅವರನ್ನು ಅಭಿನಂದಿಸುತ್ತೇನೆ. ಆಡಳಿತಾತ್ಮಕ ಮಂಜೂರಾತಿ ಕೊಟ್ಟು ಕೆಲಸ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೇ?

ಶ್ರೀ ಹೆಚ್. ಡಿ. ದೇವೇಗೌಡ.—ಪರ್ಯಾಯ ಕೆಲಸವನ್ನು ಸರ್ಕಾರ ತೆಗೆದುಕೊಳ್ಳುವುದಕ್ಕೆ ನಿರ್ಣಯ ಮಾಡಿದೆ. ಹಣದ ಕೊರತೆ ಇರುವುದು ತಮಗೂ ಗೊತ್ತಿದೆ, ಸೆಂಟ್ರಲ್ ಗೌರ್ನಮೆಂಟ್ ಅಸಿಸ್ಟೆನ್ಸ್ ಸಿಗದೇ ಹೋದರೂ ಲಘು-ಲಘಿರಲ್ಲಿ ಅವಶ್ಯಕವಾಗಿ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶೃಂಗೇರಿಯಲ್ಲಿ ಲೋಕೋಪಯೋಗಿ ಇಲಾಖೆಯವರು ಕಟ್ಟಿರುವ ಎರಡು ಕಟ್ಟಡಗಳನ್ನು ಉಪಯೋಗಿಸದಿರುವ ಬಗ್ಗೆ

ಳಲಂ (ಗೂಜಿಂ) ಶ್ರೀ ಹೆಚ್. ಜಿ. ಗೋವಿಂದಗೌಡ(ಶೃಂಗೇರಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ತಿಳಿಸುವರೆ :—

ಅ) ಕುದುರೆಮುಖ ಕೆಲಸ ನಡೆಯುತ್ತಿದ್ದಾಗ ಲೋಕೋಪಯೋಗಿ ಇಲಾಖೆಯವರು ಶೃಂಗೇರಿಯ ಕೆರೆ ಕಟ್ಟಿಯಲ್ಲಿ ಉಪ ವಿಭಾಗದ ಚಕಿ ರಿಮೆಂಟ್ ಉಗ್ರಾಣಕ್ಕಾಗಿ ಎರಡು ದೊಡ್ಡ ಕಟ್ಟಡಗಳನ್ನು ಸುಮಾರು ನಾಲ್ಕೈದು ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿ ಕಟ್ಟಿಸಿದ್ದು ಆ ಕಟ್ಟಡಗಳನ್ನು ಯಾರು ನೋಡಿಕೊಳ್ಳದೆ, ದುಸ್ಥಿತಿ ಹಾಗೂ ಬಿದ್ದು ಹೋಗುವ ಸ್ಥಿತಿಯಲ್ಲಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಈ ಕಟ್ಟಡಗಳನ್ನು ಗ್ರಾಮಪಂಚಾಯ್ತಿಯವರಿಗಾದರೂ ವಹಿಸಿಕೊಡಲು ಸರ್ಕಾರದವರು ಕ್ರಮ ಕೈಕೊಳ್ಳುವರೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಹೌದು, ಸರ್ಕಾರದ ಗಮನಕ್ಕೆ ಬಂದಿದೆ. ೨,೦೦,೦೦೦ ರೂಪಾಯಿಗಳ ವೆಚ್ಚದಲ್ಲಿ ಈ ಎರಡು ಕಟ್ಟಡಗಳನ್ನು ನಿರ್ಮಿಸಲಾಗಿತ್ತು. ಈ ಕಟ್ಟಡಗಳು ಈಗ ದುಸ್ಥಿತಿಯಲ್ಲಿವೆ.

(ಆ) ಈ ಊರಿನಲ್ಲಿ ಲೋಕೋಪಯೋಗಿ ಇಲಾಖೆಗೆ ಸಂಬಂಧಿಸಿದ ಯಾವ ಕಾರ್ಯಾಲಯ ವನ್ನೂ ಪ್ರಾರಂಭಿಸುವ ಸಂಬವಿಲ್ಲದರಿಂದ, ಗ್ರಾಮ ಪಂಚಾಯ್ತಿಯವರಿಂದ ಬೇಡಿಕೆ ಬಂದಲ್ಲಿ ಈ ಕಟ್ಟಡಗಳನ್ನು ಅವರಿಗೆ ವರ್ಗಾಯಿಸುವ ವಿಷಯ ಪರಿಶೀಲಿಸಲಾಗುವುದು.

ಶ್ರೀ ಹೆಚ್. ಜಿ. ಗೋವಿಂದ ಗೌಡ.—ಮಾನ್ಯ ಅಧ್ಯಕ್ಷರೇ, ಶಿಲಕ್ಷ ೫೦ ಸಾವಿರ ರೂಪಾಯಿ ಗಳನ್ನು ಖರ್ಚು ಮಾಡಿ ಕಟ್ಟಿಸಿರತಕ್ಕ ಪಿ. ಡಬ್ಲ್ಯೂ.ಡಿ. ಸಬ್ ಡಿವಿಷನ್ ಆಫ್ ಕಟ್ಟಡ ಯಾರ ಒಂದು ಮೇಲ್ವಿಚಾರಣೆ ಇಲ್ಲದೆ ಹಾಳಾಗುತ್ತಿದೆ, ಅದರಿಂದ ಆ ಕಟ್ಟಡವನ್ನು ಆಯರ್ವರಿಂದ ಆಸ್ಪತ್ರೆ ನಡೆಸುವವರಿಗೋ ಅಥವಾ ಜಾನುವಾರು ಆಸ್ಪತ್ರೆಗಿನ್ನು ನಡೆಸುವವರಿಗಾದರೂ 'ವಹಿಸಿ ಕೊಟ್ಟರೆ' ಆ ಕಟ್ಟಡವನ್ನು ಮೇಂಟೆನ್ ಮಾಡುವ ದೃಷ್ಟಿಯಿಂದ ಒಳ್ಳೆಯದಾಗುತ್ತದೆಂದು ಹೇಳಬಯಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಹೇಳಿದಂಥ ಉಪಯುಕ್ತವಾದ ಸಲಹೆ ಯನ್ನು ಸರ್ಕಾರ ಪರಿಶೀಲನೆ ಮಾಡುತ್ತದೆ. ಮಾನ್ಯ ಸದಸ್ಯರು ತಿಳಿಸಿದ ಹಾಗೆ ಆಯರ್ವರಿಂದ ಆಸ್ಪತ್ರೆ ಯವರು ಅಥವಾ ಅನಿಮಲ್ ಹಾಸ್ಪಿಟಲ್ ಇಲಾಖೆಯವರು ಅಲ್ಲಿ ಈ ಕಟ್ಟಡವನ್ನು ಆಸ್ಪತ್ರೆಗೆ ಉಪಯೋಗ ಮಾಡಿಕೊಳ್ಳಲು ಬೇಕೆಂದು ಕೇಳಿದರೆ ಅವರಿಗೆ ಆ ಕಟ್ಟಡವನ್ನು ವಹಿಸಿ ಕೊಡುವುದಕ್ಕೆ ಸಿದ್ಧರಾಗಿದ್ದೇವೆ.

ಗುಳೇದಗುಡ್ಡ ಮತಕ್ಷೇತ್ರದ ಹುನಗುಂದ ತಾಲ್ಲೂಕು ಬೆಕನಾಳ ಗ್ರಾಮದ ಕೆರೆಯ ದುರಸ್ತಿ ಕುರಿತು